

I President
Dieter F. Uchtdorf

Bin L'agruw e Counselor u lane
Bin Somm'on e Presidency



Fel' Ningyal ni ngam Yung e Gakk'iy

U rome nib kakrom, Janus ir e got ku tabolngin. Bochi ya'an ba' la'agrew e owchen—ta'areb e owchen ma sap nga tin ke buch, nge reb ma sap nga tin ra buch. Boch e thin ko pi nam ma yog e fithingan ni fan January bachaen u lan e tabolngin e dew rayog ni ngam lemnag marnga'agaen tin ke buch nge tunom nag.

Tomur boch e biyu' e dew, bo'or e yalan ulangab e feyleng ma fel'ig tin ni ngam rin' ni fan bin magid e dew nib biech. Ba riyul, rib mom ni ngam fel'ig e tin ni ngam rin'—rib momow ni ngam rin'.

Ta'areb e pu'moon nike fel'ig e babyor nib n'uw ko biech e dew ke lem nag nike fol tin ni nge rin' rib mangil. Ke lem nag, "chieny, kug fol' e diet rog, dawo' puwan' ngak baa', kug fol e budget rog, nge dawo'ni nggu puwan' ngak e kus rok cha' ni buguliyoror rog. Machane daba' ir January 2 nge alarm nike tabab nge batuf' ni nggu chew e bet rog. Gubatuf e ma'ang'ang fa'anra guba fol e tin ni nggu rin'."

Tabab Bayay

Ba ba'nen nib fel' napan ni ngam tabab be'ie. Guba lemnag bochi ningyal uringin e gidii' gadad ba'adag ni ngad tabab be'ie ni dariy e oloboch rodad.

Guba'adag ni nggu thapeg e computer nib biech nge hard drive nib biech. Bochi e ningyal ir ba muruwel dariy e magawon riy. Machane tomur boch e pi rran

nge pi wiik nge napan gu ba tay reb nge reb e program (boch guba tay, bochi dabgu tay), fare computer ra taleg boch, nge ba'nen ke rin nib papay nge rib fel' ra mang sasagal. Bochingyal dabi muruwel. Bo'or e muruwel ni nggu tabab nag napan e hard drive ba fek yo'or e chugum nge reb pi'nen nib electronic. Bochingyal kemus ta'areb e ban'nen rayog ni ngau rin'ir ba chew gubin e pi'nen u computer nge tabab be'ie.

Ta'abrogon gadad gubin rayog ni ngad fek e chugum boed rus, maerwaer, nge tagan nib tomal. Pi oloboch ni ngad rin'ed (tin ba'adag ni ngad rin' nge dabrad ni ngad rin') ma tomal nagdad madako rib momow ni ngad rin'ed pi'nen batuf' ni ngad rin'ed

Marnga'agaen e denin, ba rib fel' e rogon ni ngad cheweg nagdad kanoeg kalngan' ni ngad biech nagdad ko e chewgum rodad ba gafgow nag e gum'ircha'-dad. Fare gospel, udakaen e Biyul nib ma'ang'ang nge murnguy rok Yesus Kristus, ma dag ngodad urogon ni ngad biechnag e alit ko denen ko ya'el rodad nge mang biech, machalbog, nge boed e bitir nib achichig.

Machane bochingyal e ban'nen ra sasagal nagdad nge til'eg dad, ir ma til'eg e muruwel ko tafnay nge pi'nen ni ngad rin' ere dabiyog ni ngad tababgad.

Rayog Rom ni Ngam Mang Th'abi Fel' Chaney

Rib mangi ni ngam fil'eg e tin ni ngam rin'. Gadad manag ba tin ni nge rin Chitimangdad nu Tharimy

bachaen Keyog ngodad e muruwel nge fel'ngin "nima yog e yafas nib manechubog nge dowef ni dab ki yim' ko pou'mon" (Moses 1:39)

Pi'nen ni ngad rin'ed rayog ni nge gel nagdad. Machane, ta'areb e ban'en ma kirebnag e muruwel rodad ni fan a fol rodad ir mun'ed. Ngad tabab ni ngad yin', ba soen ni fan e ningyal nib fel'—bin somm'on e rran u lan e dew nib biech, somm'on ko summer, napan ni ngam thapeg e muruwel ko Bisof fo Relief Society President, Tomur e bitir ra yaen nga skool, tomur ka ma' e muruwel rom.

Dabi t'uf e pinning umon ni ngam tabab ni ngam maen nga tin ni ngam rim' nib mat'aw rom. Dabi soen ni fan e rayog rok baa' madako' ni ngam mang e cha'ney t'uf ni ngam mang. Dabi t'uf ni ngam soen ko pinning umon ni ngam pigpig u langinn e Galasia.

Bochingyal Rayog ni ngad kirebnag pi dew rodad napan in ngad soen ko mel'egem (mu guy D&C 121:34–36). Machane tiney e ba baen. Kam mel'egem!

Bochingyal u yafos rog dabiyoq ni nggu mol bachaen kug cham ngak pi'nen, magaf an'um, fa kireban rog. Machane dariy fan rib tomal ko nap, kug thapeg e athamgil ko tafney ney: napan ra yib e kakadbul, ra yib fare yal.

Ko gubin e rran nib biech, ma yib e kakadbul nib biech—gathi kemus ni fan e feylang machane ni fan dad. Nge ba e reb e tabab ko e rran nib biech—e rogon ni ngad tabab beyay.

Nge gadad be soen, Fa tileg

Bochingyal rus ir ban'en ni nge talig ngodad. Ra yib e rus bachane ni ngad lemnag dabiyoq ni ngad cheagdad, rayog ni ngad cheagdad, ra yib e tatamra ngodad, cheagrodad ra thilyegdad, far a thilyeg pi'in ni ngad t'uf.

Nge gadad be soen. Fa waer.

Reb ban'en batuf ni ngad pugran napan ni ngad fel'ig e tin ni ngad rin'ir tin'ey: chuchugur gubin yaay gadad ra tal—machane kemus napan ni ngam tabab. Machane dam fek e mo'owaer laniyaen'dad, rayog ni ngad thapeged e gelingin bachaen e ganop rodad ni dabda mang e machalbobog chiney. Manang napan ni ngad tababgad bay e time fa reb ningyal, dabiyoq ni ngad rin'gubin e pi'nen. Gonop ney ma fek boch e gin laniyaen'dad nge mo'owaer laniyaen'dad marnga'agaen e tin dabiyoq ni ngam rin'

Napan ni ngad rin' e pi goal u rogon ney, tal dabiyoq ni nge wagawon nagdad. Mu pugran, fa'anra dabiyoq ni ngad thapeged e tafaen nib thabi fel' rib papay, kad

dared boch u langinn e kanawo ma fekdad ngak.

Nge bin'em ir rib fel'—rib ba' fan.

Dariyfan fa'anra dad mu' tiney, ba'tuf ni ngad ul'ul e milekag rodad nge biney ra gelnagdad thabi tolang ko kafram.

Chiney ir Mangil e Ningyal ni Ngad Tabab

Fapi thin nib kakarm ba yog, "Rib Fel' Ningyal ni ngam Yung e Gakk'iy ir ruliw e dew kafram. Bin magid e ningyal nib fel' ir chiney."

Bay e ban'nen nib mangil nge athap marnga'agen e thin *chiney*. Bay e ban'nen nib gel marnga'agen a e rogon ni ngad mel'iged e gadad rodad chiney, rayog ni ngad dared nga m'on biney e ningyal.

Chiney ir rib mangil e ningyal ni ngad manged e cha'ney gaba adag ni ngad mang—Gathi u langinn ruliw e dew machane ni fan manimus.

ROGON NI NGAN FIL KO BINEY E MULWOL

Ba weliy' President Uchtdorf napan dabda rin e tin ni ngad rin', "Rayog ni ngad thapeged e gelingin. . . Dariyfan fa'anra dad mu' tiney, ba'tuf ni ngad ul'ul e milekag rodad nge biney ra gelnagdad thabi tolang ko kafram." Mu fith pi chongin u tibnaw ni ngar pii' e susun rorad napan ni ngar fil' bo'or udakaen e tin ni nge rin nge de fil bo'or napan ke mu' e ban'en rok, boed e ningyal ni ke graduate ko skool fa thapeg e to'owath.

FAL' YANGREN

Ngam Mang Bin Th'abi Fel'—Bee' Daba'

Presiden Uchtdorf ba fil' "tin ni ngam rin' ni fan ngom ma gelnag nag nigem." Mu fel'ig bochi tin ni ngam rin u lan la'agrew fa dalip e yang ko yafos rom, boed e gelingen ku dowef, gelengin ku ya'el, nge fagar, boed susun. Gaba'adag ni ngam thapeg e mugu'uily ko tiney biney e dew? Napan ni ngam meybil ni fan bochi e tin ni ngam rin',tuf' ni ngam rin tiney machane tuf' ni ngar tugul nigem. U lan e journal rom, yoloy e tin ni ngam rin' ere ni ngam sap e mon'og rom napan ra ma' e dew.

© 2013 by Intellectual Reserve, Inc. Gubin mabay matwon. Kan yoloey u Merika. Kan micheg nag ko thin nu Ngalis: 6/13. Micheg nag i pilyeg: 6/13. Pilyeg thin ko *First Presidency Message, January 2014*. Yapese. 10861 905



Mich, Tabinaew, Ayuw

Thabi Ga' e Murwel rok Yesus Kristus: Fare Kanawo'

U fithik e meybil mu bi'eg tiney nge lemnag mang t'uf ni ngam machib. Urogon a gonop marnga'agen e yafos nge murwel rok Tathapeg ra gelnag e mich rom ulanginn Ir nge yibliy pi'in ni ngam fil nge visit teach? Ra tin ni ga ba adag ni ngam nang, man ko www.reliefsociety.lds.org.

Biney ir e yang e mulwol ko Visiting Teaching nima weliy' boch marng'agaen e muruwel rok fare Tathapeg.

Napan ni ngad thapeged e gonop ni Yesus Kristus ir e susun rodad ni fan gubin ban'en, rayog ni ngad gelnag e rayog rogdad ni ngad fol Ngak. Fapi babyor nib thothup ma pii athamgil ngodad ni ngad fol e kanawo' rok Kristus. Ngak fapi Nephites, ke non Kristus," ya pin'en ni kam guyed gag ni kug rin' e ireram e pin'en ni ngam rin'ed" (3 Nephi 27:21). Jesus ke non ngak Thomas, "I faf e kanawo', me gag e tin riyul', me gag e yafos' dariy be' nrayag ni nge yan ngak e en ni Chitamangiy ya kemus ni gag e ra yan rog ngak." (John 14:6).

Pi tapowii' daba' ma pugoran ngodad ni ngad fol e susun rodad fare Tathapeged. Linda K. Burton, Relief Society general president, keyog, "Napan ngad yoloy e machib marnga'agaen e biyul udakaen e gum'ircha'dad, rayog ni ngad tabab ni ngad manged e gidii fare Tathapeg ir'baadag ni ngad manged."¹

Keyog President Thomas S. Monson, "Somoel nge Tathapeged, Yesus Kristus, Ir Fare Kanawo' nge gelingin rodad."²

T'uf ni ngad guyed rogon ni ngad dared chuchugur ngak Yesus Kristus, ndag fol e motochiyl Rok, nge sul ngak e Chitimangdad nu Tharimy.

Ke yib ko pi Chep nib Thothup

2 Nephi 31:16; Alma 17:11; 3 Nephi 27:27; Moroni 7:48

Cheppin Rodad

"Ke dag e kanawo' nge powii' e rogon," ke yoloy Eliza R. Snow, Bin la'agrew e Relief Society general president, marnga'agaen e muruwel rok Yesus Kristus.³ Ke machib nag ngak e bee'—ni tata'abee'. Ke fil t'uf ni ngad paged mereb I ragag nge mereb nge ni ngad thapeg ta'araeb ni ke malog (see Luke 15:3–7). Ke golnag nge machib ta bee', nge ni ke rin' ni fan gubin e ulungi gidii ko 2,500 (see 3 Nephi 11:13–15; 17:25).

Presidenty Dieter F. Uchtdorf, Bin Magid e Counselor u lane bin To'm'on e Presidentcy ba weliy' ngak e pinn u bin tomor e rran, "Ngomed e pinn nib fel ma pii' e pigpig nib runguy ngak reb bee' ni dariy fan banen ni ba'adag. Ulanginn tiney gamed ma fol e susun rok Tathapeg. . . . Tafney rok ma chel nga ayuwegrad reb gidii."⁴

NOTES

1. Linda K. Burton, "Is Faith in the Atonement of Jesus Christ Written in Our Hearts?" *Ensign* fa *Liahona*, Nov. 2012, 114.
2. Thomas S. Monson, "Meeting Life's Challenges," *Ensign*, Nov. 1993, 71.
3. "How Great the Wisdom and the Love," *Hymns*, no. 195.
4. Dieter F. Uchtdorf, "Happiness, Your Heritage," *Ensign* fa *Liahona*, Nov. 2008, 120.

Mange Rayog Ngggu Rin?

1. Mangfan nge urogon Yesus Kristus ir Fare kanawo' rog?
2. Urogon e machib ngak e pi pinn gu ma mu'ulung ngak ra ayuwegeg ni nggu fol' fare Tathapeg?